



گورنر KATHY HOCHUL

فوری ریلیز کے لیے: 8/9/2023

گورنر HOCHUL کا نئے فیلوشپ پروگرام کے ذریعے نشے کی لت سے نجات کے لیے افرادی قوت کی تیاری کے لیے \$7.7 ملین دینے کا اعلان

نیو یارک کے چار ریاستی میڈیکل سکولوں میں اختراعی پروگرام کی کفالت کرنے کے لیے فنڈنگ

گورنر Kathy Hochul نے آج اعلان کیا کہ \$7.7 ملین سے زیادہ کی فنڈنگ ریاست نیو یارک کے دفتر برائے نشے کی لت سے نجات کی خدمات اور معاونت کی جانب سے ریاست نیو یارک کے چار میڈیکل سکولوں میں افرادی قوت کی تیاری اور فیلوشپ پروگرام کی کفالت کے لیے تقسیم کی جائے گی۔ اختراعی افرادی قوت کی تربیت کی یہ پہل کاری ریاست نیو یارک کے 83 ساتھیوں کو نگہداشتِ صحت کے پیشہ ورانہ تجربے کے ساتھ تعلیمی تربیت حاصل کرنے اور تیار ہونے میں مدد فراہم کرے گی تاکہ نشے کی لت سے متاثرہ نیو یارک کے باشندوں کی ضروریات کو بہترین طریقے سے پورا کیا جاسکے۔

گورنر Hochul نے کہا، "اپنے 2023 کے ریاستی خطاب میں، میں نے اپنی ریاست بھر میں نشے کی لت کے شکار نیو یارک کے مکینوں کو نقصان میں کمی، ان کے بچاؤ اور علاج کے معاون پروگراموں میں اہم سرمایہ کاری کے ذریعے مدد دینے کے اپنے عزم کا خاکہ پیش کیا تھا۔ جبکہ طبی پیشہ ور افراد نشے کی بیماری کا مطالعہ کر رہے ہیں، یہ ضروری ہے کہ ہم مناسب پیشہ ورانہ تعلیمی تربیت فراہم کریں جو اس آبادی کی بہترین خدمت کے لیے درکار ہے۔"

یہ پروگرام شعبہ طب کے طلبہ، موجودہ طبی پیشہ ور افراد، اور بعض ریاستی اہلکاروں کو ان کے وظائف (یا تنخواہوں) اور فوائد کی کفالت کرتے ہوئے فیلوشپ پروگرام میں داخل ہونے کی اجازت دے گا، اور ساتھ ہی ساتھ نصاب کی تیاری، ہدایات، اور نگرانی میں بھی معاونت کرے گا۔ نشے کے علاج کے اندراج شدہ پیشہ ور افراد نشے کی روک تھام، علاج، نقصان میں کمی، اور بحالی کے متعدد ماحولوں میں تجربہ حاصل کریں گے۔

ذیل میں درج ہر ایوارڈ یافتہ کو نشہ آور مواد کے استعمال کی روک تھام اور علاج کی وفاقی ضمنی گرانٹ کے ذریعے فنڈنگ ملے گی جس میں دو سالوں کے لیے پروگرام کے نفاذ کا احاطہ ہو گا:

- SUNY اپ سٹیٹ میڈیکل یونیورسٹی - \$3,562,691
- نیو یارک یونیورسٹی گروسمین سکول آف میڈیسن - \$2,397,908
- البرٹ آئن سٹائن کالج آف میڈیسن - \$921,833
- سٹیٹ یونیورسٹی آف نیو یارک کے لیے ریسرچ فاؤنڈیشن یونیورسٹی کی ایماء پر بفلو جیکبز سکول آف میڈیسن اینڈ بائیو میڈیکل سائنسز - \$864,627

اندراج شدہ فیروز نگہداشتِ صحت کے مندرجہ ذیل پیشوں کی نمائندگی کریں گے: معالجین، شعبہ طب کے طلبہ، نرس پریکٹیشنرز، معالج معاونین، لائسنس یافتہ سماجی کارکنان، پیشہ ورانہ معالج، ذہنی صحت کے لائسنس یافتہ پریکٹیشنرز، ماہرین نفسیات، شراب نوشی اور نشہ آور مواد کے استعمال کے سند یافتہ مشیر (Credentialed)

Alcoholism and Substance Abuse Counselors, CASACs Certified) اور شفایابی کے سند یافتہ ساتھی وکلاء (Credentialed Prevention Specialists, CPSs)، روک تھام کے تصدیق شدہ ماہرین (Recovery Peer Advocates, CRPAs)۔

ریاست نیو یارک کے نشے کی لت سے چھٹکارا دلانے والی خدمات اور معاونتوں کے دفتر کی کمشنر **Dr. Chinazo Cunningham** نے کہا۔ "نشے سے نجات کی افرادی قوت کو وسیع کرنا اور بہتر بنانا ریاست بھر میں خدمات کے مکمل تسلسل کو سہارا دینے کے لیے دفتر برائے نشے کی لت سے نجات کی خدمات اور معاونت (Office of Addiction Services and Supports, OASAS) کی کوششوں کا ایک اہم جزو ہے۔ یہ پیشہ ور افراد نیو یارک کے ایسے مکینوں کی مدد کے لیے روزانہ کی بنیاد پر اہم کام انجام دیتے ہیں جو نشے کی عادت میں مبتلا ہیں۔ یہ نیا، اختراعی فیلوشپ پروگرام متعدد شعبوں میں نشے سے بچاؤ کی خدمات کے اہلکاروں کو اہم تربیت اور دیگر پیشہ ورانہ ترقی حاصل کرنے میں مدد دے گا، جس سے ریاست بھر کے افراد اور علاقوں کو فائدہ پہنچے گا۔"

سینیٹ کے اکثریتی رہنماء **Charles Schumer** نے کہا، "ممنوعہ ادویات کے استعمال کا بحران ہر روز نیو یارک کے بہت سے لوگوں کی جانیں لے رہا ہے۔ اس بحران سے نمٹنے کے بہترین طریقوں میں سے ایک یہ یقینی بنانا ہے کہ ہمارے علاقوں کے پاس وسائل اور نشے کے علاج کے پیشہ ور افراد ہوں تاکہ یہ یقینی بنایا جا سکے کہ ہماری سب سے زیادہ کمزور آبادیوں کو وہ مدد حاصل ہے جس کی انہیں ضرورت ہے۔ مجھے فخر ہے کہ میں نے نیو یارک کے میڈیکل سکولوں میں ہماری نگہداشتِ صحت کی افرادی قوت اور نشے سے بچاؤ کی خدمت کے تربیتی پروگراموں کو بڑھانے میں مدد کرنے کے لیے \$7 ملین کا یہ وفاقی سہارا دینے میں مدد کی ہے۔"

کانگریس کے رکن، نمائندہ **Adriano Espaillat** نے کہا، "نشہ نیو یارک کے بہت سے لوگوں کی زندگیوں کا حصہ بن گیا ہے، اور ہمیں اس بات کو یقینی بنانا چاہیے کہ روک تھام کے پروگراموں کے لیے فنڈز سمیت وسائل ہماری ریاست بھر میں یکساں طور پر مختص کیے جائیں تاکہ سب سے زیادہ متاثر ہونے والے خاندانوں اور افراد کی مدد کی جا سکے۔"

کانگریس کے رکن، نمائندہ **Paul Tonko** نے کہا، "ہم پر لازم ہے کہ ضرورت سے زیادہ مقدار میں ممنوعہ ادویات لینے کی وبا سے نمٹنے کے لیے اپنے بس میں موجود ہر وسیلے کو استعمال کریں، اور اپنے مستقبل کے نگہداشتِ صحت کے پیشہ ور افراد کو بہتر طور پر اس قابل بنانا کہ وہ ان لوگوں کی دیکھ بھال کر سکیں جو نشے کی لت کا شکار ہیں، اس کوشش کا ایک اہم پہلو ہے۔" مجھے ممنوعہ ادویات کے بیجا استعمال کی روک تھام اور علاج کی وفاقی اضافی بلاک گرانٹ کے ذریعے اس وفاقی فنڈنگ کو محفوظ بنانے کے لیے اپنے کام پر فخر ہے اور میں ان لوگوں کا شکر گزار ہوں جو ہمارے نیو یارک کے علاقوں میں ان لوگوں کے لیے ہمدردانہ، جامع دیکھ بھال کو یقینی بنا رہے ہیں جنہیں اس کی سب سے زیادہ ضرورت ہے۔"

ریاستی سینیٹر **Nathalia Fernandez** نے کہا، "نشے کے استعمال کی بیماری کے خلاف جنگ میں ہمارے ہراول دستے کے طور پر نشے کی نجات کی خدمات کی افرادی قوت کے ارکان ضروری ہیں۔ اس لیے ان عہدوں پر زیادہ باصلاحیت افراد کو لانا انتہائی اہمیت کا حامل ہے۔ مجھے یقین ہے کہ یہ فیلوشپ پروگرام ایسا ہی کرے گا۔ مجھے امید ہے کہ ہم اس وقت افرادی قوت میں شامل افراد کو ان کے بڑھتے ہوئے اہم کام کے لیے ان کے معیار میں بہت زیادہ مستحق بہتری کے لیے مزید تعاون بھی پیش کریں گے۔"

نشے کے دستیاب علاج بشمول بحران/ڈیٹاکس، شعبہ اندرونی مریضان، رہائشی یا شعبہ بیرونی مریضان کی دیکھ بھال، NYS OASAS ٹریٹمنٹ اوپل ایبلٹی ڈیش بورڈ استعمال کرتے ہوئے FindAddictionTreatment.ny.gov پر یا NYS OASAS ویب سائٹ پر مل سکتی ہے۔ اگر آپ کو یا آپ کے کسی عزیز رشتہ دار کو علاج سے متعلق بیمے میں رکاوٹوں کا سامنا کرنا پڑا ہو یا کسی مسترد کردہ کلیم کے خلاف ایپل دائر کرنے میں مدد کی ضرورت ہو تو بذریعہ فون CHAMP ہیلپ لائن سے 888-614-5400 پر رابطہ کریں یا ombuds@oasas.ny.gov پر ای میل بھیجیں۔

نیو یارک کے وہ باشندگان جو نشے کی لت کا شکار ہیں، یا جن کے پیارے اس میں مبتلا ہیں، وہ ریاست کی ٹول فری، 24 گھنٹے، ہفتے کے 7 دن دستیاب HOPEline کے نمبر 1-877-8-HOPENY (1-877-846-7369) پر کال کے ذریعے یا HOPENY (مختصر کوڈ 467369) پر ٹیکسٹ بھیج کر مدد اور امید افزاء معاونت حاصل کر سکتے ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)